

## وفاقی محتسب سیکرٹریٹ، ہیڈ آفس، اسلام آباد

### Press Release

## وفاقی محتسب کی مداخلت سے اے پی پی کے ریٹائرڈ ملازم کی پنشن میں

### سات سال بعد تیرہ ہزار روپے ماہانہ اضافہ ہو گیا

اسلام آباد ( ) وفاقی محتسب اعجاز احمد قریشی کی ہدایت پر ایسوسی ایٹڈ پریس (اے پی پی) کے ریٹائرڈ ملازم کی پنشن میں سات سال بعد 13,012 روپے ماہانہ اضافہ ہو گیا، اب اس کی ماہانہ پنشن 43,217 روپے سے بڑھ کر 56,219 روپے ہو گئی ہے جس پر شکایت گزار نے وفاقی محتسب کا شکریہ ادا کرتے ہوئے کہا ہے کہ اس فیصلہ سے ان کے خاندان میں عید کی خوشیاں دوبالا ہو گئی ہیں۔ تفصیلات کے مطابق اے پی پی کے ایک ریٹائرڈ ملازم محمد نواز نے وفاقی محتسب میں شکایت کی کہ اے پی پی کے بورڈ آف ڈائریکٹرز نے 2015ء میں اپنی ایک میٹنگ میں اے پی پی کے پنشنرز کے لئے دس فیصد اضافے کی منظوری دی تھی لیکن نہ ہی اس مقصد کے لئے فنڈ مختص کئے گئے اور نہ ہی طویل عرصہ گزرنے کے باوجود یہ اضافہ ہو پایا۔ شکایت گزار نے وفاقی محتسب سے درخواست کی کہ اے پی پی کو اپنے اس فیصلہ پر عملدرآمد کے احکامات جاری کئے جائیں۔ وفاقی محتسب میں کیس کی مختلف سماعتوں کے دوران اے پی پی اور وزارت خزانہ کے نمائندگان حاضر ہوتے رہے۔ وفاقی محتسب نے اپنے فیصلے میں قرار دیا کہ 45 دن کے اندر اس مسئلے کو حل کر کے رپورٹ دی جائے۔ بعد ازاں وفاقی محتسب کے عملدرآمد ونگ کے کنسلٹنٹ پرویز حلیم کی مسلسل کوششوں سے بالآخر اے پی پی کے سابق ملازم کی ماہانہ پنشن میں 13 ہزار روپے کا اضافہ ہو گیا ہے جس پر اس نے سات سال بعد انصاف ملنے پر وفاقی محتسب کا شکریہ ادا کیا ہے۔